

අශෝක සෙල්ලිපි අංක 12

දෙවියන්ට ප්‍රිය වූ ප්‍රියදර්ශී රජතුමා සියලු ආගම්වලට අයත් වූ මිනිසුන්ට, ශ්‍රමණයන්ට සහ ගෘහපතියන්ට ද ගෞරවාදරය දක්වන්නේ ඔවුන්ට විවිධාකාර දානමානාදියෙන් පූජා කරයි. එහෙත් දෙවියන්ට ප්‍රිය වූ හෙනමේ සිතන්නේ දානමානසන් ගැන පමණක් නොවේ. එසේ නම් තව කුමක් ගැනද? සියලු ආගම්වලට අයත් අය අතර වැඩිය යුතු අත්‍යාවශ්‍ය යහගුණයන් පිළිබඳවද ඔහු සිතයි. කෙසේ වුවත් යහගුණයන්ගේ වර්ධනය විවිධ වර්ගයන්ට අයත් වේ. එහෙත් එහි මූලික පදනම වචනයෙන් සංවර වීමයි. ඒ කෙසේ වන්නේද යත් අවස්ථාවෝචිත නොවන පරිදි තමන්ගේ ආගමට ගරු කිරීමත් අනුන්ගේ නිකායට ගැරහීමත් නොකළ යුතුය. යම් යම් අවස්ථාවල දී එය මඳ වශයෙන් කිරීම ද සිදු වේ. එයට විරුද්ධ ව කළ යුතු වන්නේ යම් යම් අවස්ථාවල දී අත්‍යයන්ගේ ආගම්වලට ගෞරව කිරීමයි. එසේ කිරීමෙන් තමන්ගේ ආගමේ අභිවර්ධනයට කටයුතු කරනවා මෙන් ම අන්‍ය ආගමකට ද යහපතක් සිදු කරයි. වෙනෙකක් කිරීමෙන් තමන්ගේ ආගමට තමා ම හානියක් සිදු කරන අතර අන්‍යාගමකට ද අයහපතක් සිදු කරයි. ඒ මක්නිසාද යත් හුදෙක් තමන්ගේ ආගමට ඇති ඇල්ම නිසා තමන්ගේ ආගම බැබලවීම උදෙසා එසේ කරන්නා සැබවින් ම සහ වඩාත් නිසැකයෙන් ම සිදු කරන්නේ තමන්ගේ ආගමට හානියකි. ආගමික සහජීවනය එම නිසා ප්‍රශංසාප්‍රභය. එසේ වන්නේ කුමක් නිසාද? ඒ තුළින් ඔවුන් එකිනෙකාගේ ධර්මය අසා එහි දියුණුවට පත් වනු ඇත. දෙවියන්ට ප්‍රිය වූවන්ගේ අභිප්‍රාය මෙය වෙයි. එනම් සියලු ආගම්වලට අයත් වූ අය හොඳින් කරුණු අවබෝධ කොටගෙන යහපතට අනුබල දෙනු ඇති බවයි.